

இனிமையான குழந்தைகளே! பதவிக்கு ஆதாரம் படிப்பு, யார் பழைய பக்தர்களாக இருக்கிறார்களோ அவர்கள் நன்றாகப் படிப்பார்கள் மற்றும் நல்ல பதவியும் அடைவார்கள்.

கேள்வி: யார் தந்தையின் நினைவில் இருப்பார்களோ அவர்களது அடையாளம் என்னவாக இருக்கும்?

பதில்: நினைவில் இருப்பவர்களிடம் நல்ல குணங்கள் இருக்கும். அவர்கள் தூய்மையாகிக் கொண்டே செல்வார்கள். ராயல்டி வந்து கொண்டே இருக்கும். தங்களுக்குள் பாற்கடல் போன்று, இருப்பார்கள், மற்றவர்களைப் பார்க்காமல் தன்னைப் பார்ப்பார்கள். யார் செய்வார்களோ அவர்கள் அடைவார்கள் என்பது அவர்களது புத்தியில் இருக்கும்.

ஓம்சாந்தி. பாரதத்தின் ஆதிசநாதன தேவி தேவதா தர்மத்தின் சாஸ்திரம் கீதை என்பது குழந்தைகளுக்குப் புரிய வைக்கப்பட்டிருக்கிறது. இந்த கீதையைக் கூறியது யார்? என்பது யாருக்கும் தெரியாது. இது ஞான விசயமாகும். மற்றபடி இந்த ஹோலி போன்ற விழாக்கள் நம்முடையது கிடையாது. இவையனைத்தும் பக்தி மார்க்கத்தின் விழாக்களாகும். விழா என்றாலே ஒரே ஒரு திரிமூர்த்தி சிவஜெயந்தி ஆகும். அவ்வளவு தான்! சிவஜெயந்தி என்று மட்டும் ஒருபொழுதும் கூறி விடக் கூடாது. திரிமூர்த்தி என்ற வார்த்தை சேர்க்கும் பொழுது மனிதர்கள் குழப்பமடைய மாட்டார்கள். திரிமூர்த்தி சித்திரம் இருக்கிறதல்லவா! கீழே தெய்வீக சுவராஜ்யம் உங்களது பிறப்புரிமை என்று எழுதப்பட்டிருக்க வேண்டும். சிவபகவான் தந்தையாகவும் இருக்கிறார் அல்லவா! அவசியம் வருகின்றார், வந்து சொர்க்கத்திற்கு எஜமானர்களாக ஆக்குகின்றார். இராஜ்யோகம் கற்பதன் மூலம் தான் சொர்க்கத்திற்கு எஜமானர்களாக ஆக முடியும். சித்திரங்களுக்குள் அதிக ஞானம் இருக்கிறது. மனிதர்கள் ஆச்சரியப்படுமளவிற்கு சித்திரங்களை உருவாக்க வேண்டும். யார் அதிகம் பக்தி செய்திருப்பார்களோ அவர்கள் தான் ஞானமும் அதிகம் அடைவார்கள். குறைவாக பக்தி செய்தவர்கள் ஞானமும் குறைவாக அடைவார்கள், பிறகு பதவியும் குறைந்து விடும். வேலைக்காரர்களிலும் வரிசைக்கிரமம் இருக்கும் அல்லவா! அனைத்திற்கும் ஆதாரம் படிப்பதில் இருக்கிறது. உங்களிலும் மிகக் குறைவானவர்கள் தான் மிக நல்ல முறையில் யுக்தியாக பேச முடிகிறது. நல்ல குழந்தைகளின் நடத்தைகளும் நன்றாக இருக்கும். குணங்களும் அழகாக இருக்க வேண்டும். எந்த அளவு தந்தையின் நினைவில் இருப்பீர்களோ தூய்மையாகிக் கொண்டே செல்வீர்கள், மேலும் ராயல்டியும் வந்து கொண்டே இருக்கும். சில இடங்களில் சூத்திரங்களின் நடத்தைகளும் நன்றாக இருக்கிறது, ஆனால் இங்கு பிராமணக் குழந்தைகளின் நடத்தைகள் அப்படி இருக்கிறது, கேட்கவே கேட்காதீர்கள்! அதனால் தான் இவர்களுக்கு ஈஸ்வரன் கற்பிக்கிறாரா? என்று அவர்கள் கேட்கின்றனர். ஆக குழந்தைகளின் நடத்தை இம்மாதிரியாக இருக்கக் கூடாது. மிக இனிமையாக, பாற்கடல் போன்று இருக்க வேண்டும், யார் செய்வார்களோ அவர்கள் அடைவார்கள். தந்தை நல்ல முறையில் புரிய வைத்துக் கொண்டே இருக்கின்றார். முதன் முதலில் எல்லையற்ற தந்தையின் அறிமுகம் கொடுத்துக் கொண்டே இருங்கள். திரிமூர்த்தி சித்திரம் மிகவும் நன்றாக இருக்கிறது - சொர்க்கம் மற்றும் நரகம் இரண்டு புறமும் இருக்கிறது. சக்கரத்திலும் தெளிவாக இருக்கிறது. எந்த தர்மத்தைச் சார்ந்தவர்களாக இருந்தாலும் இந்த சக்கரம் அல்லது மரம் பற்றி புரிய வைக்க முடியும். - இந்த கணக்கை பார்க்கும் பொழுது நீங்கள் புது உலகம், சொர்க்கத்திற்கு வர முடியாது. எந்த தர்மம் அனைத்தையும் விட உயர்வாக இருந்ததோ, அனைத்தையும் விட செல்வந்ததாக இருந்ததோ, அதுவே அனைத்தையும் விட ஏழையாக ஆகிவிட்டது. எது அனைவரையும் விட முதலில் வந்ததோ அதன் எண்ணிக்கையும் அதிகமாக இருக்க வேண்டும். ஆனால் இந்துக்கள் பலர் மற்ற தர்மங்களில் மாற்றலாகி விட்டனர். தனது தர்மத்தை அறியாத காரணத்தினால் மதங்களுக்குச் சென்று விட்டனர் அல்லது இந்து தர்மம் என்று கூறி விட்டனர். தங்களது தர்மத்தைப் புரிந்து கொள்வதும் கிடையாது. அமைதி கொடுப்பவரே என்று ஈஸ்வரனை அதிகம் அழைக்கின்றனர். ஆனால் அமைதியின் பொருளைப் புரிந்து கொள்வது கிடையாது. ஒருவருக்கொருவர் அமைதிக்கான பரிசைக் கொடுத்துக் கொண்டே இருக்கின்றனர். இங்கு உலகில் அமைதி ஸ்தாபனை செய்வதற்கு நிமித்தமாக இருக்கும் குழந்தைகளாகிய உங்களுக்கு தந்தை உலக இராஜ்யம் பரிசாக கொடுக்கின்றார். இந்த பரிசும் வரிசைக்கிரமமான முயற்சியின் படி கிடைக்கிறது. கொடுக்கக் கூடியவர் பகவான் தந்தை. பரிசு எவ்வளவு உயர்ந்தது - சூரியவம்ச உலக இராஜ்யம்! இப்பொழுது குழந்தைகளாகிய உங்களது புத்தியில் முழு உலகின் சரித்திர பூகோளம், வர்ணம் போன்ற அனைத்தும் உள்ளன. உலக இராஜ்யம் அடைய வேண்டுமெனில் சிறிது முயற்சியும் செய்ய வேண்டும். கருத்துக்கள் மிகவும் எளிதாகும். ஆசிரியர் என்ன வேலை கொடுக்கிறாரோ அதை செய்து காண்பிக்க வேண்டும். ஆக யாரிடத்தில் முழு ஞானம் இருக்கிறது? என்பதை பாபா பார்க்கின்றார். சில குழந்தைகள் முரளியின் மீதும் கவனம் கொடுப்பது கிடையாது. தினமும் (Regular) முரளி படிப்பது கிடையாது. யார் முரளி படிக்கவில்லையோ அவர்கள் மற்றவர்களுக்கு என்ன

நன்மை செய்ய முடியும்! பல குழந்தைகள் எந்த நன்மையும் செய்யாமல் இருக்கின்றனர். தனக்கும், மற்றவர்களுக்கும் செய்யாமல் இருப்பதால் தான் குதிரைப் படை, காலாட்படை என்று கூறப்படுகின்றனர். மிகக் குறைவானவர்கள் தான் மகாரதிகளாக இருக்கின்றனர், யார் யார் மகாரதிகளாக இருக்கின்றனர்? என்பதை சுயம் புரிந்து கொள்ள முடியும். பாபா! குல்சார், குமாரகா, மனோகர் இந்திரா போன்றவர்களை அனுப்பி வைப்புகள் என்று கேட்கின்றனர். ஏனெனில் சுயம் குதிரைப் படையாக இருக்கின்றனர். அவர்கள் மகாரதிகளாக இருக்கின்றனர். தந்தை அனைத்து குழந்தைகளையும் நன்றாக அறிவார். சிலர் மீது கிரஹச்சாரமும் ஏற்பட்டு விடுகிறது அல்லவா! சில நேரங்களில் நல்ல நல்ல குழந்தைகளும் மாயையின் புயல்கள் வரும் பொழுது குளமாக ஆகிவிடுகின்றனர். ஞானத்தின் பக்கம் கவனம் செல்வதே கிடையாது. பாபாவிற்கு ஒவ்வொருவரின் சேவையின் மூலம் அறிந்து கொள்ள முடிகிறது அல்லவா! சேவை செய்பவர்கள் தங்களது சேவையின் முழு செய்தியை பாபாவிற்குக் கொடுத்துக் கொண்டே இருப்பார்கள்.

கீதையின் பகவான் நம்மை உலகிற்கு எஜமானர்களாக ஆக்கிக் கொண்டிருக்கின்றார் என்பதை குழந்தைகளாகிய நீங்கள் அறிவீர்கள். பலர் அந்த கீதையையும் கூட மனப்பாடம் செய்து விடுகின்றனர். ஆயிரக் கணக்கில் சம்பாதிக்கின்றனர். நீங்கள் பிராமண வம்சத்தினர்களாக இருக்கிறீர்கள், பிறகு தெய்வீக வம்சத்தினர்களாக ஆவீர்கள். தன்னை ஈஸ்வரனின் வம்சத்தினர் என்று அனைவரும் கூறிக் கொள்கின்றனர், பிறகு நம் அனைவருக்குள்ளும் ஈஸ்வரன் இருக்கின்றார் என்றும் கூறிவிடுகின்றனர். யாருக்கு என்ன தோன்று கிறதோ அதை கூறிக் கொண்டு இருக்கின்றனர். பக்தி மார்க்கத்தில் மனிதர்களின் நிலை எப்படி ஆகிவிட்டது! இந்த உலகம் இரும்பு யுகம், பதீதமானது ஆகும். இந்த சித்திரத்தின் மூலம் மிக நல்ல முறையில் புரிய வைக்க முடியும். கூடவே தெய்வீக குணங்களும் தேவை. உள்ளே வெளியே சத்தியமாக இருக்க வேண்டும். ஆத்மா தான் பொய்யானதாக ஆகிவிட்டது, பிறகு அதையே சத்திய தந்தை சத்தியமானதாக ஆக்குகின்றார். தந்தை வந்து தான் சொர்க்கத்திற்கு எஜமானர்களாக ஆக்குகின்றார். தெய்வீக குணங்களை தாரணை செய்விக்கின்றார். நாம் இவ்வாறு (லெட்சுமி நாராயணன்) குணவான்களாக ஆகிக் கொண்டிருக்கிறோம் என்பதை குழந்தைகளாகிய நீங்கள் அறிவீர்கள். என்னிடத்தில் எந்த அசுர குணங்களும் இல்லை தானே? என்று தனக்குள் சோதனை செய்து கொண்டே இருங்கள். போகப் போக மாயையின் தாக்குதலினால் பலர் கீழே விழுந்து விடுகின்றனர்.

உங்களுக்கு இந்த ஞானம் மற்றும் விஞ்ஞானம் தான் ஹோலி மற்றும் துரியா ஆகும். அவர்களும் கூட ஹோலி மற்றும் துரியா கொண்டாடுகின்றனர். ஆனால் அதன் பொருள் என்ன? என்பதை யாரும் அறியவில்லை. உண்மையில் இது ஞானம் மற்றும் விஞ்ஞானம் ஆகும். இதன் மூலம் நீங்கள் தங்களை மிகவும் உயர்ந்தவர்களாக ஆக்கிக் கொள்கிறீர்கள். அவர்கள் என்ன என்ன செய்கின்றனர்! தூபம் போடுகின்றனர், ஏனெனில் பயங்கரமான நரகமாக இருக்கிறது. புது உலக ஸ்தாபனை மற்றும் பழைய உலக விநாசத்தின் காரியம் நடைபெற்றுக் கொண்டிருக்கிறது. ஈஸ்வரிய குழந்தைகளாகிய உங்களையும் கூட மாயை அந்த அளவிற்கு குத்து விடுகிறது, அதாவது மிக வேகமாக சாக்கடையில் விழுந்து விடுகிறீர்கள். பிறகு அதிலிருந்து வெளியேறுவது மிகவும் கடினமாக இருக்கிறது. பிறகு இதில் ஆசீர்வாதம் போன்ற விசயங்கள் எதுவும் இருப்பது கிடையாது. இந்த பக்கம் முன்னேறுவது கடினமாக ஆகிவிடும். ஆகையால் மிக எச்சரிக்கை தேவை. மாயையின் யுத்தத்திலி ருந்து தப்பிப்பதற்கு ஒருபொழுதும் தேக அபிமானத்தில் மாட்டிக் கொள்ளாதீர்கள். சதா எச்சரிக்கையுடன் இருங்கள், அனைவரும் சகோதர சகோதரிகள் ஆவர். பாபா என்ன கற்றுக் கொடுத்தாரோ அதையே சகோதரிகள் கற்றுக் கொடுக்கின்றனர். தந்தையிடத்தில் பலியாக வேண்டுமே தவிர சகோதரிகளிடத்தில் அல்ல. பிரம்மாவிடத்திலும் பலியாகக் கூடாது. இவரும் முயற்சி செய்து கற்றிருக்கின்றார். முயற்சி நன்றாக செய்திருக்கின்றார், அதாவது சுய நன்மை செய்திருக்கின்றார். நமக்கு கற்றுக் கொடுக்கின்றார், ஆக நாமும் சுய நன்மை செய்து கொள்ள வேண்டும்.

இன்று ஹோலியாகும், இப்பொழுது ஹோலிக்கான ஞானமும் கூறிக் கொண்டிருக்கிறேன். ஞானம் மற்றும் விஞ்ஞானமாகும். ஞானம் தான் படிப்பு என்று கூறப்படுகிறது. விஞ்ஞானம் என்றால் என்ன? என்பது யாருக்கும் தெரியாது. விஞ்ஞானம் என்றால் ஞானத்தையும் கடந்து இருப்பது. இங்கு உங்களுக்கு ஞானம் கிடைக்கிறது, இதன் மூலம் நீங்கள் பிராப்தி அடைகிறீர்கள். மற்றபடி அது சாந்திதாமம் ஆகும். இங்கு நடிப்பு நடித்து களைப்படைந்து விடும் பொழுது அமைதியாக இருக்க விரும்புகிறீர்கள். இப்பொழுது உங்களது புத்தியில் இந்த சக்கரத்தின் ஞானம் இருக்கிறது. இப்பொழுது நாம் சொர்க்கத்திற்கு செல்வோம், பிறகு 84 பிறவிகள் எடுத்து நரகத்திற்கு வருவோம். மீண்டும் அதே நிலை பிறகு ஏற்படும். இது நடைபெற்றுக் கொண்டே இருக்கும். இதிலி ருந்து யாரும் விடுபட முடியாது. இந்த நாடகம் ஏன் தான் உருவாக்கப்பட்டிருக்கிறது? என்று சிலர் கேட்கின்றனர். அடே, இது புது உலகம் மற்றும் பழைய உலகிற்கான விளையாட்டு ஆகும். அழிவற்றதாக உருவாக்கப்பட்டிருக்கிறது. மரத்தை வைத்து புரிய வைப்பது மிகவும் நல்லது. அனைத்தையும் விட முதல்

முக்கிய விசயம் - தந்தையை நினைவு செய்தால் பாவனம் ஆகிவிடுவீர்கள். மற்ற தர்மங்களில் மாற்றலாகிச் சென்றவர்களில் யார் யார் இந்த குலத்தைச் சார்ந்தவர்கள்? அவர்களும் வெளிப்படுவார்கள் என்பது நாளடைவில் தெரிந்து விடும். எப்பொழுது அனைவரும் வந்து விடுவார்களோ அப்பொழுது மனிதர்கள் ஆச்சரியப்படுவார்கள். தேக அபிமானத்தை விட்டு விட்டு ஆத்ம அபிமானியாக ஆகுங்கள் என்று அனைவருக்கும் கூறுங்கள். உங்களுக்கு படிப்பு தான் மிகப் பெரிய திருவிழா ஆகும். இதன் மூலம் உங்களுக்கு எவ்வளவு வருமானம் ஏற்படுகிறது! அவர்கள் இது போன்ற திருவிழாக்கள் கொண்டாடுவதற்கு எவ்வளவு பணத்தை வீணாக்குகின்றனர்! எவ்வளவு சண்டை சச்சரவுகள் ஏற்படுகின்றன! பஞ்சாயத்து ராஜ்யத்தில் சண்டையோ சண்டை தான். யாருக்காவது லஞ்சம் கொடுத்தாவது கொல்வதற்கு முயற்சி செய்கின்றனர். இவ்வாறு பல உதாரணங்கள் நடந்து கொண்டே இருக்கின்றன. சத்யுகத்தில் இப்படிப்பட்ட உபத்திரவங்கள் நடைபெறாது என்பதை குழந்தைகள் அறிவீர்கள். இராவண ராஜ்யத்தில் அதிக உபத்திரவங்கள் ஏற்படுகின்றன. இப்பொழுது தமோ பிரதானம் அல்லவா! ஒருவருக்கொருவரின் கருத்துக்கள் ஒன்று சேராத காரணத்தினால் எவ்வளவு சண்டைகள் நடைபெறுகின்றன! ஆகையால் இந்த பழைய உலகை மறந்து தனிமையானவர்களாக ஆகிவிடுங்கள், வீட்டை நினைவு செய்யுங்கள், தனது சுகதாமத்தை நினைவு செய்யுங்கள் என்று தந்தை புரிய வைத்துக் கொண்டே இருக்கின்றார். யாரிடத்திலும் அதிகம் பேசவும் செய்யாதீர்கள். இல்லையெனில் நஷ்டமாகி விடும். மிக இனிமையாக, அமைதியாக, அன்பாகப் பேசுவது நல்லதாகும். அதிகம் பேசாமல் இருப்பது நல்லது. அமைதியாக இருப்பது அனைத்தையும் விட மிக நல்லது. குழந்தைகளாகிய நீங்கள் அமைதியின் மூலம் வெற்றி அடைகிறீர்கள். ஒரு தந்தையிடமின்றி வேறு யாரிடத்திலும் அன்பு செலுத்தக் கூடாது. தந்தையிடமிருந்து எவ்வளவு சொத்துக்களை அடைய விரும்புகிறீர்களோ அந்த அளவு எடுத்துக் கொள்ளுங்கள். இல்லையெனில் லௌகீக தந்தையின் சொத்துக்களை அடைவதற்கு எவ்வளவு சண்டைகள் ஏற்படுகின்றன! இதில் எந்த மோதலும் கிடையாது. எவ்வளவு விரும்புகிறீர்களோ அவ்வளவு தனது படிப்பின் மூலம் அடைய முடியும். நல்லது.

இனிமையிலும் இனிய, தேடிக்கண்டெடுக்கப்பட்ட செல்லக் குழந்தைகளுக்கு, தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நன்ஸ்தே.

தாரணைக்காண முக்கிய சாரம்:

- 1) சத்திய தந்தை சத்தியமானவர்களாக ஆக்குவதற்காக வந்திருக்கின்றார், ஆகையால் சத்தியமாக நடந்து கொள்ள வேண்டும். எனக்குள் எந்த அசுர குணங்களும் இல்லை தானே? நான் அதிகம் பேசுவது கிடையாது அல்லவா? என்று தன்னை சோதித்துக் கொள்ள வேண்டும். மிக இனிமையானவர்களாக ஆகி அமைதியாக மற்றும் அன்பாகப் பேச வேண்டும்.
- 2) முரளியின் மீது மிகுந்த கவனம் கொடுக்க வேண்டும். தினமும் முரளி படிக்க வேண்டும். தனக்கு மற்றும் பிறருக்கு நன்மை செய்ய வேண்டும். ஆசிரியர் என்ன காரியம் கொடுக்கின்றாரோ அதை செய்து காண்பிக்க வேண்டும்.

வரதானம்: அனைத்து சம்பந்தங்களின் உதவியின் அனுபவத்தின் மூலம் நிரந்தர யோகி, சகஜயோகி ஆகுக.

ஒவ்வொரு நேரத்திலும் தந்தையின் வித விதமான சம்பந்தத்தின் சகயோகத்தை அடைவது அதாவது அனுபவம் செய்வது தான் எளிய யோகா ஆகும். எப்படிப்பட்ட நேரத்திலும் சம்பந்தத்தில் வருவதற்கு தந்தை கட்டுப்பட்டு இருக்கின்றார். முழு கல்பத்திலும் இப்பொழுது தான் அனைத்து அனுபவங்களின் பொக்கிஷங்களும் பிராப்தியாகக் கிடைக்கிறது. ஆகையால் சர்வ சம்பந்தங்களின் சகயோகத்தை அடையுங்கள் மற்றும் நிரந்தர யோகி, சகஜயோகி ஆகுங்கள். ஏனெனில் யார் சர்வ சம்பந்தங்களின் அனுபவம் அல்லது பிராப்தியில் முழுகியிருக்கிறார்களோ அவர்கள் பழைய உலகச் சூழ்நிலையிலிருந்து எளிதாகவே விடுபட்டு விடுவார்கள்.

சுலோகன்: சர்வ சக்திகளினால் நிறைந்திருப்பது தான் பிராமண சொருபத்தின் சிறப்பம்சமாகும்.